

## Protagonisti ta' l-Inkurunazzjoni fl-1975:

*Fl-okkażjoni tal-25 anniversarju ta' l-Inkurunazzjoni tal-Kwadru ta' l-Assunta tal-Kor tar-Rotunda, xtaqna niehdu l-ħsbijiet u l-impressjonijiet tal-protagonisti principali ta' dak l-avveniment uniku. U wieħed mill-protagonisti per eċċellenza ċertament li kien l-Arċipriet ta' dak iż-żmien, Dun Bartolomeo Bezzina, illum Monsinjur Dun Bert, kif aktar nafuh familjarment aħna l-Mostin. Għalhekk xtaqna niehdu din l-opportunità u nagħmlulu intervista, (li żvolġiet f'waħda differenti u interessanti ferm), ħalli nsiru nafu eżattament kif ġraw l-affarijiet 25 sena ilu (u iktar!) dwar avveniment hekk importanti fl-istorja tal-Mosta.*

## Il-Monsinjur Dun Bert Bezzina

*intervistat minn Frans DEGUARA*

**M**ons., fiż-żmien li inti kont Arċipriet tal-Mosta saru festi kbar li għadhom jissemmew sal-lum, fl-okkażjoni ta' l-Inkurunazzjoni tax-Xbieha ta' l-Assunta meqjuma fil-kwadru tal-Kor tar-Rotunda. *Iżda kif verament nibtet l-idea ta' din l-Inkurunazzjoni?*


Ix-xewqa għall-Inkurunazzjoni tax-Xbieha ta' Marija Mtellgħa s-Sema meqjuma fil-kwadru tal-Kor tar-Rotunda tal-Mosta, kienet ilha thegġeg fil-qalb tal-Mostin. Imma kienet waslet okkażjoni sabiha hafna li fiha x-xewqa tal-Mostin setgħet tiġi maqtugħa. Kienet qed toqrob il-ġrajja tal-25 Anniversarju ta' meta l-Papa Piju XII, fl-01 ta' Novembru 1950, ipproklama bhala Domma ta' fidi l-verità li l-Verġni Marija Omm Alla, wara li temmet il-qagħda tagħha fid-dinja, ġiet imtelligħa fis-sema bir-ruh u l-ġisem. Domma ta' fidi tfisser verità rivelata minn Alla li kull nistrani għandu jemmen.

Kienet għadha s-sena 1973, imma ħsbina minn kmieni. F'waħda mill-laqgħat tal-presbiterju parrokkjali, iddiskutejna l-idea tal-Inkurunazzjoni, u ġie deċiż li nwasslu din ix-xewqa tal-poplu tal-Mosta lil Mons. Mikiel Gonzi, Arċisqof ta' Malta.

Fl-ewwel laqgħa li kelli miegħu, għarraftu bix-xewqa kbira li għandu l-poplu tal-Mosta li fl-okkażjoni tal-25 Anniversarju tad-domma ta' l-Assunta, tiġi inkurunata x-xbieha ta' l-Assunta meqjuma fil-kwadru tal-Kor tal-Mosta. L-Arċisqof qalli biex issir petizzjoni, talba mill-presbiterju u l-poplu tal-Mosta, biex meta jmur Ruma jippreżentha lill-Awtoritajiet tal-Knisja f'Ruma.

Jiena għarraft b'dan kollu lill-presbiterju parrokkjali u qbilna li nagħtu l-inkarigu li jiffirmola din il-petizzjoni lill-gharef saċerdot Mosti, Dun Karm Schembri, li min-naha tiegħu laqa' bil-qalb l-inkarigu li tajnieh.

Xtaqt insemmi żewġ dettalji marbutin ma' din il-



petizzjoni. Il-petizzjoni kienu ser jiffirmawha s-saċerdoti tal-Mosta f'isem il-poplu tal-Mosta. Meta beda joqrob iż-żmien li l-Arċisqof imur Ruma, is-saċerdoti kollha iffirmaw il-petizzjoni. Kien fadal tnejn: wieħed Dun Ġużepp Camilleri li ma kienx johroġ mid-dar u Dun Ġwann Caruana li kien Viċi Kappillan f'San Ġiljan.

Niftakar tajjeb: Kien hawn l-Arċisqof Macarios, President ta' Ċipru, qed jagħmel żjara f'Malta. Dak il-jum f'Ottubru, kellu jgħaddi mill-Mosta, iżda ma kienux jafu jekk hux ser jidhol jara l-Knisja tagħna. Qaluli biex inkun għal lest. Wara ġieni messagġ li l-Arċisqof Macarios iddeċieda li jidhol jzur il-Knisja. Ilqajtu fuq iz-zuntier, dawwartu l-

Knisja, ra l-bomba, ammira l-kobor u s-sbuhija tal-Knisja u wassaltu lura sal-karozza tiegħu. Kif telaq, jiena bqajt sejjer id-dar ta' Dun Ġużepp Camilleri biex niġbor il-firma tiegħu.

Kien jonqos il-firma ta' Dun Ġwann Caruana, imma kelli mohhi mistrieh għax l-Arċisqof Gonzi kellu jsiefer għal nofs il-ġimgħa. Kien is-Sibt fil-għaxija meta nhsadt bl-aħbar li l-Arċisqof biddel il-ġurnata tat-tluq tiegħu għal Ruma u kien ser isiefer l-għada, il-Hadd kmieni wara nofs inhar. Ċempilt malajr il-Palazz ta' l-Arċisqof u għarraftu li l-Hadd fil-ghodu ser nehodlu l-petizzjoni għall-Inkurunazzjoni biex jehodha miegħu Ruma.

Il-Hadd, wara l-Quddiesa tad-9.00, mort l-ewwel San Ġiljan fejn ġbart l-firma ta' Dun Ġwann Caruana u minn hemm bqajt sejjer il-Palazz ta' l-Arċisqof fejn tajtu d-dokument tal-Petizzjoni biex jiehdu miegħu Ruma.



L-Arċisqof Ċiprijott Macarios ma' l-Arċipriet Dun Bert Bezzina f'Ottubru 1973.

Għadda ż-żmien u kont f'laqgħa tal-Kappillani li saret għand il-Ġiżwiti, Targa Cap, u għal din il-laqgħa ġie Mons. Arċisqof Gonzi. Malli rani qalli li kellu ahbar tajba x' jagħtini, għax il-Petizzjoni għall-Inkurunazzjoni giet milqugħa minn Ruma u qalli biex immur niġbor id-dokumenti uffiċjali li kienu ffirmati fil-Vatikan fit-12 ta' Diċembru 1973.

Din hi l-ġrajja ta' kif nibtet u żviluppat l-idea tal-Inkurunazzjoni.

### *Il-poplu tal-Mosta, kif sar jaf b'din l-aħbar u kif laqgħha l-aħbar tal-Inkurunazzjoni?*

Kien is-Sibt, 26 ta' Jannar 1974, meta fl-ahħar tal-Quddiesa ta' fil-ghaxija tajt l-ahbar sabiha lill-poplu li laqgħha b'ferh kbir u ċapċip, u avżajt ukoll li fil-15 ta' Frar 1974 ser issir quddiesa ta' ringrazzjament u jinqara d-dokument uffiċjali ta' l-Inkurunazzjoni.

Il-Ġimgħa 15 ta' Frar saret Quddiesa sollenni ta' ringrazzjament u fl-ahħar tal-quddies inqara d-dokument li awtorizza l-Inkurunazzjoni tax-Xbieha ta' l-Assunta meqjuma fil-kwadru tal-Kor fil-Knisja tal-Mosta.

Il-poplu li ngabar bi hġaru għal dik il-quddiesa ta' radd il-hajr, wara li sema' l-qari tad-dokument, infexx f'ċapċip twil u repetut biex ifisser il-ferh u l-apprezzament tiegħu.

Biex tkompli tkabbar il-ferh ta' dik l-okkażjoni, il-Banda Nicolò Isouard għamlet marċi mat-toroq tal-Mosta.

Mill-ewwel middejna għonqna għax-xogħol ta' l-organizzazzjoni. Il-Presbiterju Parrokkjali tal-Mosta ġie nkarigat mill-organizzazzjoni tal-Festi Interni u Reliġjużi u twaqqaf Kumitat biex jieh u hsieb il-festi esterni.

Kien hemm quddiemna hidma iebes u saġrifici biex setgħa jitfassal u jitwettaq programm hekk ambizzjuż u mifruq fuq medda ta' sbatax-il jum.

*Mons., nafu li kienu saru festi kbar u niftakar tajjeb ħafna minnhom, iżda għalik liema kienu l-ġrajjet prinċipali li laqtuk l-iżjed f'dawk il-festi li saru u x'impresjonijiet ħallewlek?*

Il-ġrajjet kollha kienu sbieh u kollha twettqu tajjeb hafna għax kienu organizzati bid-dettalji tagħhom. Ma rridx intawwal iżżejjed, biex insemmi kollox. Għazilt li nitkellem fuq tlett ġrajjet prinċipali:

- \* **Il-Lejl Marjan**
- \* **Jum l-Inkurunazzjoni**
- \* **Jum l-Assunta**

### **A. Il-Lejl Marjan**

Biex organizzajnieh swielna hafna xogħol, imma x-xogħol li hadna ġie mbierek mis-suċċess li nkiseb. Dak inhar, it-2 ta' Awwissu 1975, il-Konċelebrazzjoni fil-Knisja kienet immexxija mill-Wisq Reverendu Provinċjal Patri Elija Vella tal-Frangiskani Minuri Konventwali flimkien mal-Komunità tiegħu. Għaliex matul il-Kwindiċini, kien ikun hemm Konċelebrazzjoni mmexxija minn xi komunità li kellha x-Xbieha ta' xi madonna Inkurunata.

Malli spiċċat il-Konċelebrazzjoni, għal xi 8.30 pm., hargħet mill-Knisja l-Istatwa ta' Santa Marija akkompanjata mill-Kleru u l-poplu tal-Mosta, biex fost ir-Reċita tar-Rużarju u l-kant ta' l-Innijiet Marjani, titwassal sal-bidu ta' Triq il-Kungress Ewkaristiku, fejn kienu miġbura eluf ta' Maltin li kienu ġew minn diversi



Il-vara ta' Santa Marija merfugħa mill-Familja Vassallo fil-Lejl Marjan fit-2 l'Awwissu 1975. (ritratt: Victor B. Caruana)

parroċċi ta' Malta ghal dan il-Pellegrinaġġ u ghall-Lejl Marjan.

L-Arċisqof Mons. Mikiel Gonzi kien hareġ Ittra Pastoral i fejn heġġeġ lill-Maltin biex jattendu bi hġarhom ghal dan il-Lejl Marjan. Għadni niftakar lis-Superjur Ġużeppi Schembri, Segretarju tas-Socċjetà tad-Duttrina Nisranija, li minn fuq il-bejt tax-*showroom* tas-Subaru, heġġeġ lill-poplu b'dawk l-invokazzjonijiet Marjani li kellu hila kbira biex jagħmilhom. Bihom kien iqajjem entużjażmu kbir fost il-poplu. Mill-bidu ta' Triq il-Kungress Ewkaristiku, beda l-Pellegrinaġġ Marjan bir-reċita tar-Rużarju u l-kant ta' l-Innijiet Marjani. Malli l-pellegrinaġġ wasal il-pjazza, l-Istatwa ta' Santa Marija tpoġġiet fuq il-bradella taht il-Portiku tal-Knisja, bejn il-kolonna quddiem il-bieb il-kbir u Mons. Arċisqof flimkien mal-Vigarju Ġenerali, Mons. Ġużeppi Mercieca, mal-Kappillani li ġew numerużi u ma' għadd sabih ta' saċerdoti, mexxa l-Konċelebrazzjoni li għaliha attendew eluf ta' Maltin li ġew minn diversi parroċċi. It-tqarbin, għalkemm deher li ser ikun ta' problema, tmexxa b'ordni perfetta u fi żmien qasir.

Kienet lejla memorabbli li matulha kienet tidher devozzjoni sinċiera u ġie mogħti ġieh għoli lill-Vergni Mtellgħa s-Sema.

## B. Jum l-Inkurunazzjoni

Il-jum tant mistenni speċjalment mill-Mostin, kien il-jum **10 ta' Awwissu 1975**: Jum l-Inkurunazzjoni. Sa minn fil-ghodu, il-wiċċ tal-Mostin kien jixhed l-ferh u l-entużjażmu li kienu herġin minn qalbhom. Dak inhar, il-Hadd fil-ghodu, saret il-festa ta' l-Ewwel Tqarbina u f'dik il-Quddiesha tqegħdet fuq ras l-Assunta kuruna hajja ta' ġmiel liema bħalu, imżejna b'mija u tnejn u disghin djamant haj, li kienu l-192 tfal li dak inhar fil-ghodu irċewew l-Ewwel Tqarbina. Kienu 108 bniet u 84 subien. Dak il-hin, il-Vergni Assunta żgur li harset lejn dawk it-tfal u qaltilhom: "*Intom il-kuruna tiegħi, intom il-ferh tiegħi, intom l-ghaxxa tiegħi*". Ta' min ifakkar



Mons. Bezzina, dak iż-żmien Arċipriet, bil-kuruna qabel ma tpoġġiet fuq ras il-Madonna. (ritratt: Victor B. Caruana)

Imhalef, il-Prof. J.J. Cremona, żamm il-kuruna tad-deheb fuq imhadda tal-bellus blu skur. Fuq post speċjali fuq iz-zuntier tal-Knisja kienu preżenti l-Eċċellenza Tiegħu, il-President tar-Repubblika ta' Malta, Sir Anthony Mamo u s-Sinjura tiegħu.

Il-Konċelebrazzjoni sollenni żvolġiet ruhha fuq tribuna apposta fuq iz-zuntier tal-Knisja. Ma nistax insemmi dak kollu li sar għax ikolli niehu fit-tul. Wara l-Vanġelu, Mons. Arċisqof niseġ omelija kommoventi li matulha kemm il-darba kien milqugh minn ċapċip qawwi.

Il-hin tant mistenni li fih il-qlub habbtu mghaġġla wasal fis-7.40 pm. meta Mons. Arċisqof poġġa kuruna tad-deheb imbiekka minnu fuq ras l-Assunta fost il-kant tas-Salve Reġina, id-daqq tal-qniepen, il-ferh u ċ-ċapċip tal-poplu. Din ix-xena tas-sema ġiet minquxa f' mohħna u f' qalbna u żgur li l-mixja taż-żmien qatt ma jirnexxilha thassar jew tnessi. Wara l-quddiesha, il-Kwadru ta' l-Assunta Inkurunata dahal fil-Knisja, tkantat l-Antifona ta' Santa Marija, tkanta l-Innu ta' ringrazzjament, it-*Te Deum*, u nġhatat il-barka ta' Ġesù Sagramentat.

Hekk ingħalqet dik il-ġurnata memorabbli ta' l-10 ta' Awwissu, Jum l-Inkurunazzjoni tal-Assunta u tniżżlet b'ittri tad-deheb fl-istorja tal-Mosta.

## C. Jum l-Assunta

Il-festi ta' l-Inkurunazzjoni kellhom gheluq mill-isbah fil-festa ta' Santa Marija, il-Ġimgha



Il-mument sollenni meta l-Arċisqof Gonzi poġġa l-kuruna fuq ras l-Assunta. (ritratt: Jos. A. Vella FRPS, EFIAP, ES, FIAP)

**15 ta' Awwissu 1975**, li kienu mmexxija mill-Kardinal Corrado Ursi, li ghalih kienet it-tieni żjara tiegħu fil-Mosta. Bil-manjieri dhulin tiegħu ġibed lejha il-poplu kollu. Dan deher fid-dimostrazzjoni li saritlu matul Triq il-Kungress Ewkaristiku, nhar il-Ġimgħa fil-ghodu qabel ma beda il-Quddiesa Pontifikali ta' nhar Santa Marija.

Wara li għadda mill-pjazza tal-Mosta, skortat mill-Kavallerija tal-Pulizija, huwa baqa' sejjer fi Triq Kungress Ewkaristiku, fejn rikeb ġo karozzella u kien miġbud mill-poplu fost id-daqq tal-**Banda Nicolò Isouard**. Wara bdiet il-Quddiesa Pontifikali mmexxija mill-Kardinal Ursi, li kienet sollenni hafna. Fl-omelija, wara li huwa reġa tenna t-tifsira li għandha ċ-ċerimonja ta' l-Inkurunazzjoni, habbar x'kien sejjer jagħmel fl-aħħar tal-quddiesa, haġa li l-poplu kien għadu ma jafx biha għax ma kienitx fil-programm. Huwa habbar li kien ser ipogġi ċurkett prezzjuż f'wiehed mis-swaba ta' l-Istatwa ta' Santa Marija. Fisser li dan il-ġest, għandu tifsira ta' rabta u imhabba speċjali bejn Marija Assunta u l-poplu tal-Mosta, bhala patt ta' gherusija mistika. Difatti, wara li spiċċat il-quddiesa, il-Kardinal Corrado Ursi tela' fuq il-pulptu filwaqt li l-Istatwa ta' Santa Marija giet merfugħa u mwassla sa hdejh, fejn hu xeddilha ċurkett f'wiehed mis-swaba ta' jdejha fost il-kant tas-Salve Reġina u ċ-ċapċip u l-ferh tal-poplu.

Il-festi għalqu bil-proċessjoni bl-Istatwa ta' Santa Marija mmexxija mill-istess Kardinal Ursi.

F'qalbna nngħozzu t-tifkira ta' dawk il-festi. It-tifkira



Il-Kardinal Ursi jpoġġi ċurkett prezzjuż f'wiehed mis-swaba tal-vara ta' Santa Marija nhar Jum il-Festa 1975. (ritratt: Jos. A. Vella FRPS, EFIAP, ES, FIAP)



Il-Kardinal Corrado Ursi ma' l-Arcipriet Dun Bert f'Awwissu 1975. (ritratt: Victor B. Caruana)

tagħhom, ta' kull sena tqajjem fina ferh u entużjażmu li jnisslu fina enerġija dejjem ġdida biex inħarsu 'l quddiem u nahdmu l-hidma pastorali għal ġid ta' l-erwieh.

Din il-ġrajja kbira ta' l-Inkurunazzjoni tax-Xbieha ta' l-Assunta hija mfakkra minn lapida mal-faċċata tar-Rotunda li tiddekrivi dak li sehħ f'dawk il-festi. Hija mfakkra wkoll minn triq fil-Mosta li hija msemija 'Triq l-Inkurunazzjoni'.

Kif wiehed jista' jara, jiena ktibt l-iżjed dwar festi interni u reliġjużi, imma rrid infisser kemm hadem il-Kumitat għall-festi ta' barra u xi programm grandjuż fassal għal dawk il-festi.

Biex nagħti hjiel ta' kemm kienet kbira l-hidma li wettaq, infakkar:

\* **Tiżjin:** tlesta l-armor kollu tal-pjazza miż-żebgħa u l-irhamar tiegħu, flimkien mad-drapp tal-pjazza kif ukoll id-drapp li żejjen għall-ewwel darba il-kolonna tal-portiku tal-Knisja;

\* **Baned:** hadu sehem 7 baned, fosthom **La Vallette** u **King's Own** u l-**Banda Nicolò Isouard** tat 6 servizzi matul il-festi;

\* **Nar:** id-Dilettanti tan-nar Mostin kellhom biċċa xogħol kbira biex jakkompanjaw il-festi kollha bil-murtali, murtaletti u murtali tal-kulur. Kienu ordnati 4 **Fireworks**, imma nharqu tlieta għax wiehed minnhom, dak ta' Hal Luqa, kien sploda qabel ma habuh il-Mosta. Kien hemm diversi kaxxi infernali fosthom 4 kbar ta' 1,200 il-wahda. Tnejn minnhom, dawk tal-hruġ, li kienu beraq biss, hadimhom is-sur Ġużeppi Briffa u kienu hallsuhom il-Kuntratturi Mostin.

Dan huwa biss hjiel ta' x'organizza il-Kumitat għall-

festi ta' barra u kemm hadem biex organizza kollox bid-dettalji tieghu.

**Mons., x' inhi l-opinjoni tiegħek dwar il-festi Maltin u l-iżjed dwar dik ta' Santa Marija li tiġi ċċelebrata fil-Mosta?**

Dwar il-festi Maltin ngħid li fil-maġġoranza tagħhom isiru sewwa. Il-poplu jkun jistennihom u jkun ilu jahdem u jikkontribwixxi għalihom is-sena kollha. Isirulhom thejjija xierqa.

Għal dik li hi l-festa ta' ġewwa, il-poplu jithejja bit-tagħlim li jingħata matul it-Tridu, in-Novena jew il-Kwindicina. Huwa mixtieq li jkun hemm attendenza akbar għal din it-thejjija u l-iktar għall-panigierku ta' nhar il-Festa.

Qeghdin isiru sforzi ġenwini biex fejn hemm xi pika jew xi firda, il-partijiet involuti jtitressqu lejn xulxin u bejniethom jaqsmu l-ferh tal-festi. Dawn l-isforzi diġa taw il-frott tagħhom u saru ġesti sbieħ ta' għaqda u solidarjetà. Il-briju u l-ferh mhux ta' min iwarrabhom, imma kollox bil-qies u bil-prudenza u l-iktar b'hafna imhabba u solidarjetà.

Fil-Mosta minn dejjem isiru festi sbieħ, organizzati tajjeb li jferrhu lil kulhadd. Din hi r-raġuni li ta' kull sena dawn il-festi jiġbdu folol kbar. Għall-festi ta' ġewwa jingħata tagħlim mill-isbah fuq il-Madonna, jiġu predikaturi li jkunu speċjalizzati fis-sugġett li jtkellmu fuqu u għalhekk in-nies tmur bi hġara biex tismagħhom. Il-qofol jkun dejjem il-panigierku bhala l-kuruna tal-festa li għalih jkun hemm il-Knisja mimlija bin-nies. Hija festa msemija minn kulhadd bhalha festa sabiha hafna, kwjeta u devota. Nagħmlu hilitna kollha biex il-Festa ta' Santa Marija fil-Mosta tkompli titfassal fuq dan l-istil għall-ġieħ ta' Sidna Marija Mtellgha s-Sema u biex tinzamm il-fama għolja li tgawdi l-Mosta.

**Mons., x' messagg tagħti lill-Mostin dilettanti tal-festa?**

Il-hidma għall-festa mid-dilettanti Mostin għandha tkun apprezzata u nkuraġġita. Huma jgħaddu żmien twil mis-sena jippreparaw, jirrestawraw, jizbghu u jhejju drapp ġdid minn sena għall-ohra. Haġa ta' min jifrah biha hi li minn żmien għall-żmien, dejjem jinbtu zghazagh ġodda kif ukoll tfal li jhossu fihom dik il-ġibda, dak id-delizzju għall-festa. Mhux ta' min inaffarhom nies bhal dawn, imma ta' min jedukahom u jharrighom biex jahdmu b'imhabba u bi ftehim, kif ukoll b'sens ta' qima lejn min imexxihom.

**Issa Mons., nafu kemm inti maħbub u rispettati fil-Mosta, iżda kemm bhala Arcipriet u kif ukoll bhala Monsinjur, ftit nafuk mill-qrib. Għalhekk, jekk tippermettili, nixtieq nistaqsik xi haġa dwar il-hajja personali tiegħek. Mela, kif originaw ismek u kunjomok, fejn u meta twelidt u meta ċċelebrajt l-Ewwel Quddiesa Sollenni tiegħek?**

Jiena twelidt fil-Parroċċa ta' San Bartilmew f'Hal Gharghur fid-19 ta' Frar 1927 mill-ġenituri tiegħi Carmelo Bezzina u Caterina née Sciberras. Fil-magħmudija tawni l-isem ta' Bartolomeo għat-Titolartal-Parroċċa u għan-nannu tiegħi min-naha ta' missieri.

Temmejt l-istudji tiegħi fis-sena 1951 u fil-5 ta' Awwissu ta' l-istess sena ġejt ordnat saċerdot mill-Arcisqof Mons. Mikiel Gonzi fil-Katidral ta' l-Imdina. Iċċelebrajt l-Ewwel Quddiesa sollenni tiegħi fid-19 ta' Awwissu 1951, il-Hadd qabel il-Festa ta' San Bert li f'dak iż-żmien kienet issir fil-ġurnata proprja, l-24 ta' Awwissu. Fil-quddiesa kelli l-Orkestra tal-Maestro Ġużepi Camilleri, il-panigierku nisġu l-Kappillan Dun Orazju Vella u l-parrini kienu Dun Karm Vella minn Ghawdex u Dr. Salvino Xuereb L.L.D., il-papà ta' Dr. Joe Xuereb M.D. tal-Mosta.

Il-hidma pastorali f'Hal Gharghur ma tantx kienet twila, kienet sewwa sew mill-5 ta' Awwissu 1951 sal-15 ta' Frar 1954, sentejn u nofs. F'dak iż-żmien qasir, il-Kapillan ta' dak iż-żmien, Dun Orazju Vella, kien harrigni sewwa fil-predikazzjoni. Niftakar li l-ewwel priedka li tani kienet dik ta' San Mikiel, f'Settembru tal-1951 u billi kien għadni m'ghamiltx l-eżami għall-predikazzjoni, il-Kappillan kien mar għand il-Vigarju Ġenerali, l-Isqof Mons. Emanuel Galea, biex ġabli l-permess.

F'Jannar tas-sena 1954, waslitli n-nomina ta' Kappillan ta' Hal Safi. Fraht, għax il-hajja pastorali kont inhobbha, imma tnikkat meta ġejt biex inhalli rahal twelidi, għax kont inhobbu u kelli qalbi marbuta mieghu. Għadni niftakar, tlaqt mir-rahil nhar il-15 ta' Frar 1954 wara nofs inhar, waqt li x-xita kienet qed traxxax u kien hadni l-kuġin tiegħi, Bertu, taz-ziju Ġanni.

**Mons., jien niftakrek tirsisti u thabbrek magħna tfal u zghazagh meta konna abbatini. Iżda meta preċiżament ġejt maħtur Arcipriet tal-Parroċċa tal-Mosta?**

Ha ngħidlek, Frans. Fil-15 ta' Frar 1954, wasalt Hal Safi. Hemm kien hemm saċerdot wiehed, Dun Ġwann Vella, li kellu villa kbira u sabiha hdejn il-Knisja. Kien anzjan u kien

O Bartolmew Appostlu  
Qaddis Tal-Isem Tiegħi  
Gieħ ta' Rahal Twelidi  
Li Kilt Il-Hobz tal-Hajja  
Minn Idejn L-Imghallem Tiegħek  
Hdimt Batejt u Mitt Martri  
Biex Ixxandar Il-Vangelu Tiegħu  
Aqlgħali Minn Għandu  
Fil-Jum  
Tal-Ewwel Quddiesa Tiegħi  
Il-Grazja Li Naqdiħ u Nhobbu  
Għall-Glorja Tiegħu  
Għall-Fidwa Tal-Erwieħ ta' Huti  
**Dun Bert Bezzina**

Kattidral Gharghur  
5 - VIII - 1951 19 - VIII - 1951.

Santa tiffkura ta' Jum l-Ordinazzjoni  
Saċerdotali u l-Ewwel Quddiesa fl-1951.

jirrispettani hafna. Hadt il-pussess ta' Kappillan nhar il-Hadd, 21 ta' Frar 1954. Mexxa l-funzjoni l-Vigarju Ġenerali, l-Isqof Mons. Emanuel Galea u l-parrinijiet tiegħi kienu Dun Orazju Vella, Kappillan ta' Hal Gharghur, u Dun Salvatore Gauci, Arċipriet taż-Żurriq, li qabel kien ukoll Kappillan ta' Hal Gharghur.

Hekk bdejt il-hidma pastorali f'Hal Safi. Domt hemm sas-sena 1960. F'dik is-sena habat iċ-Ċentinarju ta' San Pawl. Billi t-Titolat ta' Hal Safi huwa l-Konverżjoni ta' San Pawl, ġew organizzati festi kbar mifruxa fuq 15-il ġurnata. Billi s-soltu l-festa ta' San Pawl kienet issir fl-ahhar Hadd ta' Jannar, għal dik is-sena ġie deċiż li l-festa tkun trasferita għax-xahar ta' Ġunju.

Għaċ-ċokon tar-rahall ta' Hal Safi, ġew organizzati festi verament kbar li għadhom jissemmew sal-ġurnata tal-lum. Li xxellef xi ftit kien l-għeluq tal-festi, għax żammew lil San Pawl fuq iz-zuntier għal żmien twil, waqt li kien jitkanta l-'innu l-kbir', u l-murtali u l-kaxxi infernali b'xejn ma setgħu jaqtgħu, u dahal fil-11.00 pm! L-Aċisqof Gonzi li kellu jagħti l-Barka Sagramentali, u li kien qed jistenna għand is-Sorijiet Dumnikani ta' Hal Safi, meta ra li damu hafna, telaq u ma qagħadx għall-Barka! Wara xi jumejn, jien mort biex nitolbu skuża u niftakar li qalli: "Li kieku għadu jiffunzjona l-habs tal-Birgu, fih kont nixhitek," u jien kont wegħibtu: "Kont tahjini, għax kont verament għajjen u kelli bżonn il-mistrieħ!"

Sadanittant, in-nomina ta' l-Arċipriet il-Ġdid tal-Mosta, kienet diġa lesta imma l-Arċisqof żammha sakemm jien kont lestejt il-Festi Ċentinarji ta' San Pawl f'Hal Safi.

Għall-ahhar ta' Ġunju jew għal bidu ta' Lulju, l-Arċisqof Mons. Mikiel Gonzi baġhtli n-nomina ta' Arċipriet tal-Mosta. Qaddist l-ahhar quddiesa f'Hal Safi fl-10 ta' Awwissu 1960 u dritt tlaqt lejn il-Mosta.

Billi kienet qorbot il-festa ta' Santa Marija, il-poplu tal-Mosta xtaqni li niehu l-pussess bhala Arċipriet, qabel il-Festa ta' Santa Marija. Il-ġurnata giet iffissata għat-13 ta' Awwissu. Żmien biex nipprepara ma kellix. Tlett ijiem biss. Wiehed jista' jobsor kif kont mifxul biex inhejji kollox fi żmien hekk qasir.

Il-Vigarju Ġenerali, l-Isqof Emanuel Galea, kien imsiefer u l-Arċisqof iddelega lill-Arċidjaknu, Mons. Apap Bologna, biex jippresjedi ċ-ċerimonja tal-pussess. Insejt hafna affarijiet minn dak li kien sehħ imma niftakar tajjeb lil Dun Karm Dingli jaqra d-digriet tal-hatra.



L-Arċipriet Dun Bert Bezzina ftit wara li ha l-pussess tal-Parroċċa tal-Mosta fit-13 t'Awwissu 1960.  
(ritratt: Jos. A. Vella FRPS, EFIAP, ES, FIAP)

Niftakar li xi ftit qabel il-pussess, kien ġie għandi l-President tal-Każin tal-Banda, is-sur Ġużè Cauchi, u offrieli s-servizz tal-**Banda Nicolò Isouard**, li jiena bil-qalb kollha lqajt.

Wara l-pussess, morna l-Oratorju 'Qalb ta' Ġesù' fejn sar it-trattament. F'nofs it-trattament, ġew għalija biex immur il-Knisja biex nintona s-Salve Reġina u nġhalaq it-Tridu, għax dak iż-żmien kien hemm id-drawwa li l-Arċipriet jagħlaq it-Tridu ta' Santa Marija. Hekk dak inhar intemmet għalija ġurnata hekk impenjattiva u hekk ta' ksur ir-ras. Dik il-festa ta' Santa Marija tas-sena 1960, fakkret il-mitt sena minn meta kien tlesta l-bini tar-Rotunda. Niftakar kien mexxa l-quddiesa pontifikali, l-Arċisqof Mons. Gonzi u niseġ il-panigierku Mons. Lawrenz Spiteri.

Din kienet l-ewwel esperjenza tiegħi tal-festa ta' Santa Marija fil-Mosta.

### **Mons., għidli ftit, kif kienu l-ewwel żminijiet tas-sittinijiet li ġejt il-Mosta u kif inbidlu matul iż-żmien?**

Iż-żmien tas-sittinijiet ma tantx kien żmien felici. Inhares lejħ bħalha żmien iddominat minn żewġ fatturi:

\* **Il-kwistjoni politiko-religjuża**

\* **Ir-riforma Liturgika wara l-Konċilju**

Il-kwistjoni politika religjuża kienet kwistjoni tahaq hafna. Mill-banda wahda ridt nobdi d-direttivi li nirċievi mingħand is-Superjuri tiegħi, mill-banda l-oħra ridt nimxi dejjem b'qalb ta' missier, qalb li tagħder u tittollera. Niftakar grajja li baqgħet impressjonata f'mohħi. Kelli l-missieri mejjet id-dar fis-sena 1962. Ċempilli wiehed mill-Kappillani u taqsieni: "Inti kif dhalt tbierek lit-tali u lit-tali?" Wegħibtu: "Jiena bħalissa ma għandiex mohħ dawn l-affarijiet; bħalissa lil missieri mejjet għandi quddiemi." Imbagħad skuża ruħu. Dan biex wiehed jifhem kemm il-kwistjoni politiko-religjuża kienet serja u ta' ksur ir-ras.

Rigward ir-riforma Liturgika, wiehed irid jgħid li ma kienitx haġa hafifa taqbad u tbiddel drawwiet li kienu ilhom jeżistu snin twal. Hekk meta ġejna biex nibdlu l-ilsien fil-quddiesa u mil-Latin ngħaddu biex inqaddsu bil-Malti, mhux kulhadd kien dispost li jagħmel dan, għax kien isib xi diffikultà. L-istess meta ġejna biex inqaddsu wiċċna lejn in-nies, kien hemm min hassu stramb biex jagħmel hekk. Wiehed kellu jagħder, jittollera u jhalli ż-żmien iderri u jwassal għar-riforma liturgika shiha li bdejna ngawdu skond l-Ispirtu tal-Konċilju Vatikan II.

Dan biex semmejt xi haġa żghira mill-esperjenza li ghaddejt minnha fiż-żmien tas-sittinijiet.

**U x'inhuma l-akbar sodisfazzjonijiet li kellek matul iż-żmien tiegħek bħala Arcipriet fil-Mosta?**

Sodisfazzjonijiet kelli hafna. Ta' kull sena kienet ta' sodisfazzjon kbir għalija l-festa ta' l-Ewwel Tqarbina. Konna naghmlu diversi laqghat biex tkun organizzata tajjeb. Kont inhoss ferh f'qalbi waqt li kont immexxi l-Quddiesa li fiha ssir l-Ewwel Tqarbina tat-tfal.

Ta' kull sena kienu ta' sodisfazzjon għalija l-festa ta' 'Corpus' u speċjalment il-festa tal-Qalb ta' Ġesù. L-istess kien iż-żmien li fih kont Arcipriet meta dahlu fil-Mosta l-Moviment Post-Konċiljari, bhalma huma: il-Kariżmatiċi u n-Neo Katekumenali li kellhom ikunu bhal hmira fil-Parroċċa u llum jinħass sewwa l-effett tagħhom.

Ma rridx ma nagħtix każ lil kulhadd dak li haqqu u ma nsemmix il-hidma kbira li wettqu u ghadhom iwettqu fil-Parroċċa: l-Azzjoni Kattolika, il-Leġjun ta' Marija u s-Socjetà tal-Museum. Jisthoqqilhom apprezzament għoli għad-dedikazzjoni tagħhom u għall-hidma li jwettqu b'hafna sagrificcji. Kien ta' sodisfazzjon għalija l-akkwist ta' żewġ idjar bħala centru tad-duttrina għat-tfal bniet: id-dar fi Triq il-Pont u d-dar fi Triq it-Torri.

Kien hemm diversi grajjiet ohra li kienu ta' sodisfazzjon għalija. L-ikbar fosthom l-grajja ta' l-Inkurunazzjoni ta' l-Assunta meqjuma fil-Kwadru tal-Kor tar-Rotunda li tagħha din is-sena ser infakkru l-25 Anniversarju.

**Mons., aqtagħli kurżità. Semmejt li kont tħobb hafna raħal twelidek, Hal Għargħur. Mela x'kienet ir-raġuni li bqajt toqgħod il-Mosta?**

Interessanti din. Qabel ma hallejt raħal twelidi biex mort Hal Safi, missieri kera d-dar lill-kuġin Pawlu li mar joqgħod fiha u rabba hemm il-familja tiegħu fejn għadha toqgħod sal-lum. Mill-banda l-ohra, ohti Ġuzeppa kienet tghidli: "Kem nixtieq dar hdejn il-Knisja biex ma jkollix bogħod biex immur nisma' l-Quddies." Ġara li s-sidien tad-dar fejn noqgħod illum riedu jbiegħuha. Avviċinawni u staqsewni jekk ridtx nixtriha jien. Jien aċċettajt allavolja kienu joqgħodu n-nies fiha u xtrajt id-dar. Imma r-raġuni prinċipali li għaliha bqajt noqgħod il-Mosta kienet li wara 21 sena li kien ili noqgħod hemm, jiena drajt hafna lill-Mostin u l-Mostin draw lili. Qalbi ntrabtet mal-Mosta u bqajt noqgħod il-Mosta. Fl-10 ta' Awwissu 2000 nagħlaq 40 sena li ili noqgħod il-Mosta!



L-Arcipriet B. Bezzina mal-Kardinal Corrado Ursi u l-Isqof E. Galea fil-festi tal-100 sena mill-Konsagrazzjoni tar-Rotunda f'Ottubru 1971.

**Aktar dwar il-ħajja tiegħek. Forsi ftit kien jibqalek ħin liberu, iżda kif kont tqattgħu? X'passatemp għandek issa uljew meta kont żgħir?**

Kif għidt int, hin liberu ftit kien jibqgħali. Kont inhobb naġġorna ruhi u nisma' l-ahbarijiet u kont inhobb nara xi partita futbol ta' prestiġju. Il-passatemp, jekk tista' ssejjahlu hekk, kien u għadu li meta tkun waslet xi festa Liturgika, niehu f'idejja il-'Liber Usualis', il-ktieb tal-Kant Gregorjan, u nipprova nkanta l-kant kollu marbut ma' dik il-festa li tkun waslet. Dan il-kant johloq fija atmosfera ta' ferh u jerga' jfakkarni f'dak iż-żmien li kont inkanta dak il-kant meta kont għadni seminarista.

**Mons., l-ewwelnett nixtieq niringrazzjak tal-intervista interessanti li għoġbok tagħtina. Ċertament li sirna nafuk aħjar u napprezzaw aktar il-ħidma tiegħek fostna fil-Mosta. Qabel nispiċċaw, għandek xi messagġ li tixtieq twassal lill-Mostin?**

Il-messagġ tiegħi lill-Mostin huwa messagġ ta' awgurju għall-imhabba ta' bejniethom, imhabba li gġib l-għaqda u l-ferh ġenwin. Inwarrbu minna dak kollu li jista' jgħib il-firda, bi kliem jew għemil, u nhabirku għal dak kollu li jgħib l-għaqda.

Nghinu dejjem lil xulxin, nghinu u niftakru f'dawk li huma morda, dawk li huma wahedhom, dawk li jhossuhom imwarrbin. Nagħtuhom xi ftit minn hajjitna billi nagħtuhom xi ftit mill-hin tagħna.

Nghożzu lit-tfal tagħna billi nghinuhom jikbru fit-tul, fil-għerf u fil-qdusija, bhalma għenu jikber 'l Ġesù l-ġenituri tiegħu. Nghinuhom l-iżjed bl-eżempju t-tajjeb li nagħtuhom.

J'Alla l-Verġni Marija Mtellgha s-Sema żzommna lkoll taht il-mant tagħha bhalma l-qroqqa żzomm taht gwejhajha l-fleies tagħha. Bis-shana ta' imhabbitha tiġġenera fina l-enerġija spiritwali qawwija li biha jirnexxielna naslu lkoll fil-vera art twelidna, il-ġenna.



Is-Seminarista Bartolomeo Bezzina.